

## دینی مدارس میں عربی زبان کی تعلیم کا منہج

[۵ دسمبر ۲۰۰۳ء کو الشريعہ اکادمی گوجرانوالہ میں اساتذہ کے دوروزہ مشاورتی اجتماع کی پوچھی نشست سے خطاب]

نحمدہ و نصلی علی رسولہ الکریم۔ اما بعد

معزز حاضرین!

مجھ سے قبل میرے بزرگ دوست مولانا زاہد ارشدی ہمارے فکری اور مسلکی رویوں کے حوالے سے نہایت اہم گفتگو فرمائے تھے۔ مولانا کی گفتگو مجھے بھی جرات ختن عطا کرتی ہے، کیونکہ انہوں نے اپنی گفتگو میں بعض باتیں ایسی فرمائی ہیں جو عام طور پر لوگ نہیں کہتے۔

۱۹۶۵ء میں، میں کراچی میں حاضر ہوا تو حضرت مولانا یوسف بنوری صاحبؒ کے ہاں ٹھہرا۔ ہفتہ عشرہ مولانا مفتی محمد شفیعؒ کے ہاں بھی گزارا۔ مفتی صاحبؒ نے اپنی وہ معروف تقریب جواب ”وحدت امت“ کے نام سے چھپی ہوئی ہے، ہمارے ہی ادارے ”جامعہ تعلیمات اسلامیہ“ میں فرمائی تھی۔ مولانا عبدالرحیم اشرفؒ اس کے سرپرست تھے اور میں اس ادارے کا ناظم تھا۔ اس تقریب میں انہوں نے مولانا اور شاہ کشیریؒ کا یہ واقعہ بیان کیا کہ ایک دن بڑے غمگین بیٹھے تھے۔ ہم نے پوچھا کہ حضرت کیا بات ہے؟ تو فرمایا کہ ہم نے ساری زندگی اس بات میں لگادی کہ حنفی مسک کی ترجیح اور فضیلت دوسرے مسالک کے مقابلے میں ثابت کر دیں، جبکہ ہماری اصل ذمہ داری تو اسلام کی اساسی تعلیمات کو پیش کرنا تھا۔

اس رویے کا ایک پہلو تو یہی ہے جس کی طرف شاہ صاحبؒ نے اشارہ فرمایا، یعنی مسک کی تائید و اشاعت کو ہی زندگی کا مقصد بنالینا، حالانکہ مسک ایک بہت محدود دائرہ ہے اور اصل چیز دین کی خدمت ہے۔ اس مسک کا ایک دوسرا پہلو بھی ہے، اور وہ یہ کہ ہمارے ہاں مسک زدگی کا مرض اس حد تک پایا جاتا ہے کہ ذین اور بالصلاحیت اہل قلم جو کچھ لکھتے ہیں، ان کی علمی کاؤشوں کی قدر و قیمت بھی مسک کی بندیا پر متعین کی جاتی ہے۔ ہمارے استاد محترم مولانا عبد الغفار حسن صاحب مدظلہ ایک نہایت فاضل علمی شخصیت ہیں اور مدینہ یونیورسٹی میں اٹھارہ سال تک علم الائنداد کے

پروفیسر ہے ہیں۔ مسلکا اہل حدیث ہیں لیکن مخصوص مسلکی مزاج نہ رکھنے کی وجہ سے ان کے اہل حدیث ہونے پر خود اہل حدیث حضرات میں کئی طفیلے بنے ہوئے ہیں۔ میں خود اہل حدیث مکتب فکر سے تعلق رکھتا ہوں، لیکن اس طرح کہ اس حوالے سے اپنا تعارف پسند نہیں کرتا، ہاں اگر کوئی مجھے اہل حدیث کے تو اس سے براءت بھی نہیں کرتا۔ لیکن اہل حدیث میں پانچ چھ گروہ ہیں اور عربی زبان کے حوالے سے میری جو ٹوپی پھوٹی خدمات ہیں، ان سے عمومی استفادہ میں بھی یہی چیز حائل ہے کہ میں کس حلقة کے زیادہ قریب ہوں اور کس سے دور۔

مولانا ابو الحسن علی ندویؒ کا شکوہ بھی سناتا جاؤں۔ وہ فرماتے تھے کہ میں دارالعلوم دیوبند کی مجلس شوریٰ کا رکن ہوں لیکن میری کتابوں کی پڑیائی کا لمحوں اور یونیورسٹیوں میں پہلے ہوئی ہے اور ان درویشوں کے ہاں بعد میں۔ ان کی زندگی میں تو بر صغیر کے مدارس میں بہت ہی کم ہوئی۔ یہ مرض ہمارے اس خطے میں، واقعہ یہ ہے کہ بہت زیادہ ہے۔ خیر یہ تو میرے کچھ جذبات تھے جن کا مولانا راشدی کی گفتگو کے حوالے سے اظہار ہو گیا۔ جہاں تک میرے موضوع کا تعلق ہے تو عربی زبان کے ایک خادم اور اس کی تعلیم و تدریس سے متعلق ہونے کے ناتے سے میں اپنی زندگی کے بعض تجربات سے آپ حضرات کو آگاہ کرنا چاہوں گا۔

میرے خاندان میں کوئی پرانگری پاس نہیں تھا۔ گاؤں میں پہلا سکول بنا تھا۔ جب سکھو ہاں سے گئے تو میری عمر گیارہ سال تھی۔ والد صاحب کبھی پرانگری کرنے کے لیے سکول میں داخل ہونے کو کہتے تھے، اور کبھی کہتے تھے کہ پرانگری کی کیا ضرورت ہے، تم زراعت کیا کرو۔ میں جب پہلی جماعت میں تھا تو ہمارے گاؤں میں ایک موحد عالم آئے۔ وہ شروع شروع میں چھوٹی مولیٰ بدعتات کر لیا کرتے تھے تاکہ لوگ انہیں وہابی نہ سمجھیں، مثلاً ختم پڑھ لیتے تھے، لیکن ہمارے دل میں یہ بات انہوں نے ڈال دی کہ یہ شرک ہے۔ انہوں نے مجھے تین سال میں گلستان، بوستان اور پندرہ نام وغیرہ کتابیں پڑھا دیں۔ بس یہ ایک تعلیمی پس منظر ہے، میں آتا ہے، ورنہ مجھ سے پہلے میرے خاندان میں کوئی شخص پڑھا لکھا نہیں تھا۔

اس کے بعد آج سے چالیس پینتائیس سال پہلے جب مجھے دینی مدارس میں پڑھنے کا موقع ملا تو صورت حال یہ تھی کہ مجھے پڑھانے والے اس اسمازہ پڑھان تھے، میں خود پنجابی تھا، کتاب فارسی میں تھی اور جس زبان کو سیکھنا مقصود تھا، وہ عربی تھی۔ اس صورت حال میں غالباً آج بھی کوئی زیادہ تبدیلی نہیں آئی۔ میں نے دو سال اس نظام میں پڑھا اور میرا شمار انعام پانے والے طلبہ میں ہوتا تھا۔ میں نے زرادی، وغیرہ کتابیں پڑھ لی تھیں اور صرف وہ کوئے قواعد اچھی طرح سے رکھ لیے ہوئے تھے۔

یہ غالباً ۱۸۵۴ء کی بات ہے کہ کتابوں کے ایک تاجر نے یروت سے تفسیر ابن کثیر وغیرہ کچھ عربی کی کتابیں ملکوں میں جن کی پیلگ کے لیے عربی کے پرانے اخبارات استعمال کیے گئے تھے۔ آپ یقین جائیے، ان اخبارات کو

دیکھ کر مجھے پہلی مرتبہ یہ معلوم ہوا کہ یہ جس زبان کی گردانیں ہم یاد کرتے اور جس کے قواعد کو ہم رٹالاتے ہیں، یہ دنیا کے کسی علاقے میں لکھی پڑھی بھی جاتی ہے اور اس میں اخبارات بھی شائع ہوتے ہیں۔ یعنی بات ضرب زید عمر، سے آگے بھی ہے۔

اسی طالب علمی کے دور میں جب میں ”ابواب الصرف“ پڑھتا تھا تو مجھے یاد ہے کہ ایک دن استاد نے لم یضرب کے صینے پر ہلکی سی چھڑی مار دی۔ یہ پہلی اور آخری چھڑی تھی، لیکن میں نے اس وقت یہ سوچا کہ بڑا ہو کر اس کتاب کا کچھ نہ کچھ علاج ضرور کروں گا۔ اب اتنے عرصے کے بعد جب میں ”ابواب الصرف“ کو بطرز جدید ضرب کر رہا ہوں تو سوچتا ہوں کہ اس وقت کی سوچی ہوئی بات کیسے تحقیقت کا روپ دھار رہی ہے۔

عربی نصاب اور طرز تدریس کی اصلاح کے حوالے سے اللہ تعالیٰ نے بہت پہلے جوابِ اُنی خیال ذہن میں ڈالا تھا، وہ بعد میں انگریزی زبان کی تعلیم حاصل کرنے سے اور پختہ ہوا کہ اس پہلو میں عربی مدارس کی مذکوری ہے، کیونکہ عربی زبان دنیا کی دوسری زبانوں کی طرح محض ایک زبان نہیں ہے۔ یہ ہمارے دین کا حصہ ہے۔

اس کے بعد مجھے عرب ممالک میں رہنے اور کام کرنے اور حضرت مولانا محمد منظور نعمانی اور مولانا ابو الحسن علی ندویؒ اور دوسرے عالمی سطح کے اہل علم اور مفکرین سے ملنے کا موقع ملا۔ مولانا ندویؒ فرمایا کرتے تھے کہ پاکستان میں ایک سپاہی تو ایسا ہونا چاہیے جو قرآن کی زبان کو صحیح انداز میں پیش کرنے کے لیے کام کرے۔ اس عرصے میں، میں مختلف نوکریاں بھی کرتا رہا۔ وزارت خارجہ میں کام کا موقع ملا، اقوام متحده سے بھی آفر ہوئی۔ اور میں کئی دفعہ برس اور نوکریوں کو چھوڑ کر واپس آیا کہ مجھے یہ کام کرنا ہے۔ میں اس لینے نہیں پیدا ہوا کہ کوئی کوئی بنا کر مرجاً اے۔

مجھے عربوں میں سرکاری سطح پر کام کرنے کا موقع ملا۔ میں نے حکومت پاکستان بلکہ مملکت پاکستان کے بے شمار خسارے خود میں پر یتھ کر دیکھے ہیں جو عربی زبان نہ جانے کی وجہ سے ہو رہے ہیں۔ یہیں کے قریب عرب ملک ہیں جن کے ساتھ ہمیں سرکاری سطح پر ڈینگ کرنی ہوتی ہے۔ ان میں سے بعض نہایت خنیہ تجارتی اور سیاسی ڈینگز بھی ہوتی ہیں، لیکن ہمارے ملک میں وزارت خارجہ کی سطح پر صرف ایک مترجم ہوتا ہے جو بوقت ضرورت صدر ہاؤس اور وزیراعظم ہاؤس میں بھی خدمات انجام دیتا ہے۔

میں ایک واقعہ آپ کو سنا چاہوں گا جس کا میں یعنی شاہد ہوں۔ ۱۹۷۶ء میں بیت اللہ پر جب کچھ جذباتی نوجوانوں نے قبضہ کیا تو میری ڈیوٹی اس وقت پاکستانی وزارت خارجہ میں تھی۔ اتفاق سے اس واقعہ کی اطلاع جب دفتر میں موصول ہوئی تو میں میز پر مو جو دنیں تھا۔ میرے ایک ساتھی مترجم نے، جو علی گڑھ کے پڑھے ہوئے تھے، اس کی فوری روپورٹ تیار کر کے حکومت پاکستان کو بھجوادی، لیکن عربی سے مناسب واقعیت نہ ہونے کی وجہ سے ایک ایسی بھی انکشافی اس سے سرزد ہوئی کہ اس کا بہت بھاری نقشان حکومت پاکستان کو اٹھانا پڑا۔ ہوایوں کے سعودی حکومت کی

طرف سے فراہم کردہ عربی روپرٹ میں کہا گیا تھا کہ بعض الخارجین علی النظم، یعنی حکومت کے کچھ باغیوں نے بیت اللہ پر قبضہ کر لیا ہے۔ عربی زبان میں حرج کے ساتھ جب علیٰ کا صلادہ تے تو اس کا مطلب بغاوت کرنا ہوتا ہے، لیکن میرے ساتھی مترجم اس سے واقف نہیں تھے، چنانچہ انہوں نے ترجمہ یوں کر دیا کہ Some non-Muslims have captured the Kaba. میں جب اگلے دن دفتر میں گیا اور پورٹ کی کاپی دیکھی تو میں نے سرپکڑ لیا اور اپنے ساتھی سے کہا کہ یہ آپ نے کیا کر دیا؟ کم از کم ترجمہ چیک تو کرایتے۔ میں نے کہا کہ فوراً پاکستان کا ریڈ یوآن کرو۔ سعودیہ کے وقت کے مطابق آٹھ بجے جبکہ پاکستان کے وقت کے مطابق دس بجے کی خبریں نشر ہوئی تھیں اور ان میں بتایا جا رہا تھا کہ یہاں علماء کرام امریکی سفارت خانے کو جلا چکے ہیں۔ ظاہر ہے، اگر یہ خبر نہ ہوگی کہ کعبہ پر کافروں نے قبضہ کر لیا ہے تو عمل بھی ہو گا۔ بعد میں حکومت پاکستان کو کروڑوں روپے خرچ کر کے ایمیسی کی مرمت کرنا پڑی کیونکہ بین الاقوامی ضابطوں کے مطابق ہماری حکومت اس کی حفاظت کی ذمہ دار تھی۔

اب میں مختصر ایہ بات واضح کرنے کی کوشش کروں گا کہ عربی زبان کی تدریس کے حوالے سے دینی مدارس میں مروع طریقے میں کیا نقص پایا جاتا ہے۔ میرے خیال میں اس طریقے کی بنیادی خامیاں دو ہیں:

ایک، زبان کے عملی استعمال کے بغیر صرف وحو کے قادر نہ نہیں۔

اور دوسرا، اسلامی مسائل کی تعلیم میں مناسب ترتیب اور تقيیم کا فقدان۔

حقیقت یہ ہے کہ عربی کی تعلیم کے لیے ابواب الصرف، کی طرز پر گردانوں کا رثانا عربی مدارس اور دینی علوم کے لیے بدنامی کا باعث ہے۔ میں نہیں کہتا کہ گردانیں ہونی چاہیں، لیکن جس طرح سے صرف کا یہ پیچیدہ فن زبان کے عملی استعمال کے بغیر پڑھایا جاتا ہے، وہ ایک لفظان دہ بات ہے۔ دنیا کے عجائب میں اگر اس کا شمار کریں تو غلط نہیں ہو گا۔ آپ اندازہ کیجیے کہ مثلاً ارشاد الصرف، یا ابواب الصرف، غیرہ پڑھنے والا طالب علم تقریباً ۵۳ ہزار الفاظ پڑھتا اور یاد کرتا ہے، اور صرف قواعد کا اتنا مہر ہوتا ہے کہ آپ اسے پنجابی کا کوئی لفظ دیں تو وہ عربی کی طرز پر اس کی گردان بنادے گا۔ میں خود اس طریقے سے گزر ہوں۔ اور یہ جو مدارس میں جملہ مشہور ہے کہ ”دعا یدعو پڑھ دے مجھے تسلی و بیدے ڈھے“، تو حقیقت یہ ہے کہ تم خود انہیں بھگاتے ہیں۔

اس ضمن میں دوسری بات یہ ہے کہ صرف وحو بلکہ تمام علوم میں مناسب ترتیب اور ان کے مواد میں تقدیم و تاخیر ہونی چاہیے۔ موجودہ نصاب میں، مثال کے طور پر، خوکی سب سے پہلی کتاب ”علم الخ“ میں وہ پیشتر مسائل اور مسائلیں جو طالب عالم اگلے مرحلے کی کتابوں ہدایت الخ، اور شرح جامی، وغیرہ میں پڑھتا ہے، درج کر دی گئی ہیں۔ مثلاً جملہ انسائیہ کی ساری فتنیں اسی سلسلہ پر طالب علم کے سامنے رکھ دی گئی ہیں، جبکہ سر دست صرف جملہ انسائیہ اور جملہ نبیریہ کا فرق سمجھا

دینا کافی ہے۔ اسی طرح مختلف اقسام، جن میں سے بعض کافی پیچیدہ ہیں، ایک مبتدی طالب علم کو ان میں الجھانے کی قطعاً کوئی ضرورت نہیں۔ اسی طرح باقی مباحثت میں بھی موٹی موٹی اور نیادی چیزیں سکھانے کی ضرورت ہے، باقی تفصیلات اگلے درجات پر پھوڑ دی جائیں۔ ہمارے ہاں ”شرح مائی عامل“ کو جس طرح سے پڑھایا جاتا ہے، وہ معلوم ہی ہے۔

بین الاقوامی اسلامی یونیورسٹی میں ایک واقعہ ہوا کہ مصر سے خوکے ایک بلند پایہ استاد تشریف لائے اور انہوں نے اس موضوع پر پاکستانی طلبہ کو ایک لیکچر دیا۔ اس میں انہوں نے کہا کہ عبد القادر جرجانی نے فلسفہ خوکہ پر ایک رسالہ لکھا ہے جس کا نام ”العوامل المائۃ“ ہے، اس پر بھی نظر ڈالنی چاہیے۔ حاضرین نے انہیں بتایا کہ یہ کتاب تو یہاں بلکہ ترکی سے انڈونیشیا تک ہر جگہ داخل نصاب ہے اور عربی کے ابتدائی طبلہ کو پڑھائی جاتی ہے۔ وہ جیران رہ گئے اور کہنے لگے کہ یہ رسالہ تو فلسفہ خوکہ میں لکھا گیا ہے نہ کہ خوکہ میں اور اس کا مطالعہ ایک مشتملی کو کرنا چاہیے نہ کہ ایک مبتدی طالب علم کو۔

اگر آپ کسی بچے سے کہیں کہ چونکہ تم نے ABC یاد کر لی ہے، اس لیے اب ڈائریکٹ اور ان ڈائریکٹ کے قواعد بھی رٹ لو تو یہ کتنی غلط بات ہو گی۔ ان کا مرحلہ تو بہت بعد میں آئے گا۔ لیکن چیزیں بات یہ ہے کہ ہم اپنے طبلہ کے ساتھ اس سے بھی زیادہ غیر معقول روایہ اختیار کیے ہوئے ہیں۔ ایک طالب علم پیچارہ گاؤں کے ماحول سے اٹھ کر آتا ہے اور اس کو انسانہ کی نظری بحثوں سے واسطہ پڑ جاتا ہے کہ ایک ”منڈ“ ہوتا ہے اور ایک ”منڈالیہ“، اسم ”منڈالیہ“ بھی ہو سکتا ہے اور ”منڈ“ بھی، فعل صرف ”منڈ“ ہو سکتا ہے، ”منڈالیہ“ نہیں ہو سکتا، جبکہ حرف نہ ”منڈ“ ہوتا ہے اور نہ ”منڈالیہ“۔ اب واقعہ یہ ہے کہ ان نظری بحثوں اور مدقائق کو سمجھنے کے لیے طالب علم کا ذہن اس مرحلے پر تیار نہیں ہوتا اور تیجاتا وہ اس فن سے متوجہ ہو جاتا ہے۔

یہ باتیں تو صرف خوکی تعلیم کے حوالے سے تھیں۔ ایک اور اہم بات یہ ہے کہ عربی کی ”لغت“ بھی سکھائی جانی چاہیے، جو کہ مدارس میں نہیں پڑھائی جاتی۔ ہم ہر چیز عربی میں پڑھاتے ہیں لیکن عربی نہیں پڑھاتے۔ زبان کے استعمال میں بعض نازک چیزیں ایسی ہیں جن پر خاص توجہ کی ضرورت ہوتی ہے، مثلاً مختلف افعال کے درست مصادر کا استعمال، مصادر کے بدلنے سے معانی کے بدلنے کا علم، فعل کے مفہوم میں صفات کے بدلنے سے پیدا ہونے والی تبدیلی، اور اس طرح کے بعض درسرے امور۔ ان چیزوں کو توجہ سے سمجھئے بغیر درست عربی نہ بولی جاسکتی ہے اور نہ لکھی، بلکہ ترجمہ بھی درست نہیں کیا جاسکتا۔ آرمی میں ایک خطیب صاحب نے تقریر کرتے ہوئے ”الشیطان یعد کم الفقر“ کا ترجمہ یہ کیا کہ ”شیطان تم سے فقر کا وعدہ کرتا ہے“۔ میں نے گزارش کی کہ یہاں بعد کا معنی وعدہ کرنا نہیں بلکہ ڈرانا ہے۔ اگر وعد کا مصدر و عدہ ہو تو معنی وعدہ کرنا ہوتا ہے، لیکن و عید ہو تو معنی ڈرانا اور دھمکانا ہوتا ہے۔ والله یعد کم مغفرة میں پہلا جگہ الشیطان یعد کم الفقر میں دوسرا معنی مراد ہے۔ تو کہنے لگے کہ مدارس میں ہم نے یہ

چیزیں نہیں سمجھیں۔ اسی طرح گزشتہ حاضری کے موقع پر میں نے یہاں تفہن کے لیے اساتذہ اور طلبہ سے بعض افعال کے مصادر پوچھتے تو غلط جواب ملا۔ مثلاً فرح یفرح کا مصدر فرحا اور نظر کا نظر رہتا یا گیا، حالانکہ صحیح مصادر فرحا اور نظر ایں۔

اگر کسی کو تجوید کی سات کتابیں از برہوں تو آپ اسے قاری نہیں مانتے، بلکہ قاریوں کا محض نقاد مانتے ہیں جو خود تو ایک سورت بھی تجوید کے قواعد کے مطابق نہ پڑھ سکے لیکن نکتہ چینی ہر قاری پر کر سکے۔ اسی طرح یہ کہنا کہ عربی مدارس کے لوگوں کو صرف ونجوآتی ہے، یعنی بات نہیں ہے۔ یہاں تو یہ ہو رہا ہے کہ سات آٹھ سال کے نصاب میں وہی باتیں بار بار طوٹے کی طرح طلبہ کی رثادی جاتی ہیں اور وہ بھی بغیر استعمال کے، اور اسے آتا کچھ بھی نہیں۔ آپ کسی کو زبانی کتنا ہی لیکھ دے ڈالیں کہ ڈرائیونگ کرتے وقت گاڑی کو یوں سنجانا ہے، بریک یوں لگانی ہے وغیرہ، لیکن جب تک آپ اس کو ڈرائیونگ سیٹ پر بخاتمیں گئیں، اسے ڈرائیونگ نہیں آئے گی۔ تمام یہ کل فون کا یہی معاملہ ہے کہ انہیں عملی طور پر سکھانا پڑتا ہے۔ زبان بھی ایک عملی، اور استعمال کی چیز ہے۔ اس کی تعلیم میں بھی اس اصول کی پابندی کی جانی چاہیے۔ صرف وحکا مقصد تو آپ یہ بتاتے ہیں کہ 'صیانة الذهن عن الخطأ اللفظي' یعنی لکھنے اور بولنے میں خطا سے نجات جانا، لیکن جب لکھنا بولنا ہی نہیں تو غلطی کہاں سے ہوگی؟

اس طریقے کے دفاع میں عام طور پر کئی باتیں کہی جاتی ہیں۔ مثلاً یہ کہا جاتا ہے کہ یہ اکابر نے بنایا ہے اور اسی کے مطابق تعلیم پا کر بڑے بڑے اہل علم تیار ہوئے ہیں۔ ہمیں اکابر کا پورا احترام ملحوظ ہے لیکن بات یہ ہے کہ ہمارے حالات اور ضروریات کے لحاظ سے اگر کہیں تمیم اور تبدیلی کی ضرورت ہے تو اس سے گریز نہیں کیا جاسکتا۔

کچھ کہتے ہیں کہ آپ کو صرف عربی زبان کی فکر ہے، آپ اسی کے پیچھے پڑے ہوئے ہیں۔ میں عرض کرتا ہوں کہ آپ کا سترنی صد نصاب عربی میں ہے، تو عربی کی استعداد سے کیسے صرف نظر لیکی جاسکتا ہے؟ کچھ کہتے ہیں کہ ہمارا مقصد عربی بطور زبان سکھانا نہیں بلکہ علوم شرعیہ اور مسائل کی تعلیم دینا ہے۔ میرا خیال ہے کہ یہ ایک غلط طرز فکر ہے۔ حقیقت یہ ہے کہ بسا اوقات علام ایسا ریوی اختیار کرتے ہیں کہ یوں محسوس ہوتا ہے کہ وہ عربی کی تعلیم کے مخالف ہوں۔ ہمارے اختیار کردہ طریقے سے جو حقیقتیں سامنے آ رہی ہیں، میں ان میں سے چند ایک کی طرف اشارہ کرنا چاہوں گا۔ ایک تو یہ تمنی عجیب بات ہے کہ دنی مدارس کے اہل علم صحیح عربی میں چند جملے بھی لکھا اور بول نہ سکیں۔ اس سے زبان بدنام ہوتی ہے۔ جب سالہا سال تک اعلیٰ عربی نصاب پڑھانے والا شیخ الحدیث عربی میں گفتگو نہ کر سکتا ہو تو ایک عام ڈاکٹر اور پروفیسر تو لازماً متھوش ہو گا کہ یہ تو ایسی مشکل زبان ہے کہ بڑے بڑے علاموں کی زندگی بھر پڑھنے پڑھانے کے باوجود بولنی نہیں آتی۔ واقعہ یہ ہے کہ لوگ یہی سمجھتے ہیں۔ میں نے اس بات کا بڑا وسیع تجربہ کیا ہے کہ ہمارا طریقہ عربی کی بدنامی اور بالواسطہ انگریزی کے غیر ضروری تسلط اور فروغ کا سبب بن رہا ہے۔

آپ کے شہر گوجرانوالہ میں ہم نے چند ماہ تک طالبات اور معلمات کے لیے عربی ریفریش کورس کا اہتمام کیا۔ ایک ایم اے پاس معلمہ نے کہا کہ پہلی مرتبہ سنا ہے کہ عربی میں بھی ریفریش کورس ہوتے ہیں۔ لوگوں کے ذہنوں میں یہ بات بیٹھی ہوئی ہے کہ عربی ایک مردہ زبان ہے، ہمارے دین کی مقدس زبان ہے، کہیں لکھی بولی نہیں جاتی، تو اس میں ریفریش کورس کرانے کا کیا مطلب، کیونکہ ریفریش کورس قومی جان ڈالنے یا تازگی پیدا کرنے کے لیے ہوتے ہیں۔ یہ تصور ہمارے صرف دخوا کے طریقے سے عربی پڑھانے کی وجہ سے پیدا ہوا ہے۔ عام طلبہ تو کیا، خود دینی مدارس کے اساتذہ بھی اسی تصور میں بتلا ہیں۔ میرے پاس علام عربی میں خط لکھوانے کے لیے آتے ہیں، یا کہیں عربی میں تقریر کرنی ہو تو مجھ سے کہا جاتا ہے۔ میں نے ایک مرتبہ اپنے بڑے عالم سے کہا کہ مولانا، آپ شیخ الحدیث والغیر ہیں، آپ میں بیٹھے ہیں، بتے تکلفی سے بتائے کہ آپ عربی کو مشکل سمجھتے ہیں یا آسان؟ کہنے لگے، خدا کی قسم مشکل ہے۔ ساری عمر پڑھائی ہے لیکن عربوں کے پاس جاتا ہوں تو بول نہیں سکتا۔ میں نے ان سے کہا، خدا کی قسم یہ بالکل مشکل نہیں ہے۔ آپ کو مشکل اس لیگتی ہے کہ آپ دوڑ توپڈی کی طرف رہے ہیں لیکن کہتے ہیں کہ لا ہون نہیں آ رہا۔ اس طرح اگر آپ تیز دوڑیں گے تو لا ہو قریب نہیں آئے گا بلکہ اور دور ہو جائے گا۔ حقیقت یہ ہے کہ ہم اردو دان لوگوں کے لیے انگریزی کی نسبت عربی سیکھنا زیادہ آسان ہے۔ دونوں زبانوں کے حروف تجھی اور ان کا تلفظ ایک جیسا ہے اور عربی زبان کے الفاظ کا ایک بڑا ذخیرہ ہم خود اپنی زبان میں روزمرہ استعمال کرتے ہیں۔ اس طرح ہم انگریزی کی نسبت عربی سے زیادہ مانوس ہیں۔

اسلامی تہذیب و تمدن کو مٹانے کے لیے جو بھی منصوبہ استعماری طاقتوں نے تیار کیے، عربی زبان کو دباؤنے اور ختم کرنے کی کوششیں ان کا لازمی حصہ تھیں۔ وہ اسلام دشمنی کی بنابر ایسا کرتے ہیں اور ہم وہی کام اپنی سادہ لوحی اور قدیم طرز تعلیم پر برمود کے ذریعے کر رہے ہیں۔

پھر آپ یہ دیکھیں کہ رصیر کے علاوہ قصینفات کا ایک قیمتی ذخیرہ ہے جو اردو اور فارسی زبانوں میں ہے اور اس وجہ سے عالم عرب ان سے استفادہ کرنے سے محروم ہے۔ مثال کے طور پر شاہ ولی اللہ کی کتاب ازالۃ الخاء، جس کے بارے میں نواب صدیق حسن خاں نے لکھا ہے کہ لم یوں لفظ مثلہ قبلہ ولا بعدہ، لیکن عرب لوگ اس سے واقف نہیں۔ ہم کچھ دوست فیصل آباد میں مولانا اسحاق چیمہ صاحب کے گھر بیٹھے گپ شپ کر رہے تھے تو میں نے عرض کیا کہ مولانا، ہماری جان تو فاتحہ خلاف الامام کی بحث سے نہیں چھوٹی، جبکہ اس کے علاوہ بھی کئی کام ہیں۔ مثال کے طور پر ازالۃ الخاء کو عالمی سطح پر علمی حلقوں کے سامنے لانے کی ضرورت ہے۔ چنانچہ وہیں اس کتاب کی تعریف کی ابتدائی تحریک ہوئی۔ میں نے مولانا ارشاد الحق اثری صاحب سے گزارش کی کہ وہ اس کی تحریک کر دیں اور خود میں نے اس کی تعریف کرنا شروع کر دی۔ ایک بڑے حصے کا عربی ترجمہ میں نے خود کیا ہے اور باقی ماندہ ایک عرب مترجم سے کروارہا

ہوں۔ یہ کام دو تھائی کے قریب کمکل ہو گیا ہے۔ اگر مولا نا یوسف بوریٰ حیات ہوتے تو ان سے گزارش کرتا کہ اس کا مقدمہ تحریر فرمائیں، لیکن یہ بھی مجھے خود ہی لکھنا پڑا اور اب وہ ”الشah ولی اللہ، حیاته و دعوته“ کے نام سے الگ کتاب کی صورت میں پریودت سے چھپ گیا ہے۔ اسی طرح شرعی عدالت نے قادیانی مسئلے پر جو فیصلہ لیا تھا، اس کا بھی میں نے عربی اور اردو دونوں زبانوں میں ترجمہ کیا۔ تو اس نوعیت کے علمی کاموں کا ایک بڑا ذخیرہ ہے جو فتح عربی میں ترجمہ کی صلاحیت رکھنے والے مستعاروں قابل نوجوانوں کی ایک بڑی کمپنی کا منتظر ہے۔

مسئلے کا ایک اور پہلو بھی قابل غور ہے۔ علمای دعویٰ تو کرتے ہیں کہ حکومت ان کے سپرد کردی جائے اور وہ اس کے معاملات کو چلانے کے اہل ہیں، لیکن حقیقت یہ ہے کہ بہت سے علمی میدانوں میں کام کرنے کے لیے علمائی مناسب تیاری نہیں ہے جس کی وجہ سے سیکولر ہن کے لوگوں کو ان میدانوں میں آگے بڑھنے اور سیکولر نظریات اور اقدار کو فروغ دینے کے موقع ملتے ہیں۔ اسلام آباد میں نیشنل یونیورسٹی آف ماؤن لیلیگوٹ بھر (NUML) میں سیکولر مزاج کے حامل عربی کے ماہرین تیار کیے جا رہے ہیں۔ وہ لوگ مدارس پر پھیلیاں کتے ہیں کہ ان لوگوں کو عربی نہیں آتی۔ وہاں مخلوط تعلیم کا ماحول ہے اور آزاد ماحول میں تربیت پانے والے فوئی افسران اس کے گردان ہیں۔ اگر کوئی دینی مزاج رکھنے والا استاذ اس کے خلاف کوئی پات کرتا ہے تو کوئی صاحب ڈانٹ پلا دیتے ہیں۔ گویا عربی زبان کے میدان میں خدمات انجام دینے کے لیے بھی ماہرین سیکولر بنیادوں پر تیار ہو رہے ہیں، اور یہ اس لیے کہ مذہبی طبقات کے نوجوان اس کام کے لیے آگئے نہیں بڑھے۔

میں اپنی ان گزارشات کا حاصل چند نکات کی صورت میں پیش کرنا پا ہوں گا:

۱۔ آپ عربی زبان کو سہل اور دلچسپ بنانے کا پیش کریں، اس کے مشکل ہونے کے تاثر کو ختم کریں اور صرف خود کے تو اعدست بقدر ضرورت مدد لیتے ہوئے اصل توجہ زبان کے عملی استعمال پر مرکوز کریں۔ اس ضمن میں اب کافی ذخیرہ سامنے آچکا ہے، آپ اس سے استفادہ کر سکتے ہیں۔ عرب دنیا میں راجح کتابوں میں سے ایک کتاب التحفة السننية فی شرح الاجرومیہ ہے، جو میں نے اہل حدیث مدارس میں لگوائی تھی اور آپ کو بھی مشورہ دیتا ہوں کہ اس سے فائدہ اٹھائیں۔ کہتے ہیں کہ مصر میں یہ کتاب ہر بچے کو از بزر ہوتی ہے۔ اصل ”رسالہ آجرومیہ“ مرکاش کے علاقے آجروم کے رہنے والے کسی قدیم بزرگ کا ہے اور اس کی شرح صحی الدین عبدالجیم نے لکھی ہے۔ یمنیوں نے اسے مزید اتنا آسان بنا دیا ہے کہ اسے ہمارے یہاں سکول کی پہلی جماعت میں پڑھایا جا سکتا ہے۔

۲۔ ابواب اصراف کے بارے میں میری اصل رائے تو یہ ہے کہ اس طریقے سے ”صرف نہ پڑھائی جائے، لیکن مانے گا کون۔ اس لیے میں نے سوچا کہ اس میں استعمالات اور مثقوں کا اضافہ کر دیا جائے تاکہ کچھ تو صورت حال بہتر ہو سکے۔ مثلاً اصراف کے بجائے، جو بستا قليل الاستعمال ہے، علم کی گردان پڑھائی جائے۔ اور خالی صفحہ اور گردانیں

رثانے کے بجائے ان کے استعمال کے لیے جملہ دیے جائیں۔ مثلاً من علمك القراءة، من علمك الحديث، من تعلمك الحديث الشريف، تعلمت من فلاں۔ اس طرح طالب علم گردان کے ساتھ استعمال بھی سیکھ جائے گا۔ اسی کے ضمن میں آپ مدرسے کے ماحول سے متعلق کئی دوسرے جملوں کی مشق بھی کرو سکتے ہیں۔ مثلاً فی مدرستنا عشرۃ مدرسین۔ الشیخ محمود یعلمنا القرآن۔ والشیخ حامد یعلمنا الفقه الاسلامی۔ من یعلمک اللغة العربية؟ الاستاذ ابراهیم یعلمنا اللغة العربية۔ وغیرہ

اسی طرح باقی کتابوں میں سے بھی کوئی کتاب عملی استعمال کے بغیر نہ پڑھائی جائے۔ فوری طور پر وہ کتاب میں نصاب میں لگانی چاہیں جن میں قواعد کے استعمال کی مشقیں شامل کی گئی ہیں، کیونکہ مشق اور اجراء ہی قاعدہ صحیح طور پر سمجھ میں آتا ہے۔ مثال کے طور پر آپ طلبہ کو 'قصص النبیین' پڑھائیں لیکن مشقوں کے ساتھ۔ اس کی ورک بک بھی ساتھ پڑھائیں۔ اس طریقے سے طالب علم جب پڑھے ہوئے ذخیرے کو استعمال کرے گا تو اسے سالہ شینا اور سالہ عن شیء جیسے محاورات کا فرق عملی طور پر سمجھ میں آئے گا اور وہ غلطی نہیں کرے گا۔ اسلامی یونیورسٹی میں محاوروں کے غلط استعمال پر اکثر مذاق ہوتا رہتا ہے۔ طالب علم اہتا ہے، سالت من المدرس یا سالت من المدیر۔ حالانکہ صحیح محاورہ یا تو سالہ شینا ہے (یعنی کسی سے کوئی چیز مانگنا) اور یا سالہ عن شیء (یعنی کسی چیز کے بارے میں پوچھنا)۔ سال کے ساتھ من صلے کے طور پر استعمال نہیں ہوتا۔ اسی طرح مثال کے طور پر ارحم علیٰ حالنا غلط ہے۔ صحیح محاورہ اللهم ارحمنا ہے۔ رحم کے ساتھ علیٰ استعمال نہیں ہوتا۔ ہر زبان میں صلات (Prepositions) کے صحیح استعمال پر خاص توجہ دی جاتی ہے۔ انگریزی میں مثلاً Look into کا مطلب اور ہوتا ہے اور Look at کا معنی اور تو میں نے جب یہ چیزیں انگریزی سیکھتے ہوئے محسوس کیں تو مجھے احساس ہوا کہ عربی کی تعلیم میں بھی مدارس کی اس پہلو سے مدد کرنی چاہیے۔ چنانچہ میں نے اپنی تصنیفات میں روزمرہ محاورات میں غلطیوں کی اصلاح کے لیے قل / لاتقل کا ایک سلسلہ رکھا ہے، یعنی یوں کہیں اور یوں نہ کہیں۔

۳۔ دوران تعلیم میں درسی کتابوں کے وہ نئے استعمال کریں جو تابت و طباعت کے جدید معیار پر شائع کیے گئے ہیں۔ تعلیم کو دلچسپ اور پرکشش بنانے میں اس چیز کا بڑا داخل ہے۔ اس معاہلے میں بھی دینی علوم کی مظلومیت کی ایک مثال دیکھیے۔ میں درس گاہ میں بیخاطالبات کو وفاقد کے اختیان کے لیے شرح مائتے عامل، پڑھا رہا تھا تو اس میں مجھے ایک بحث تلاش کرنے میں کچھ وقت لگ گیا۔ میں نے سوچا کہ میں مصنف ہوتے ہوئے اتنی دقت محسوس کر رہا ہوں تو طلبہ کا کیا حال ہو گا۔ اس وقت شرح مائتے عامل، کا جو نسخہ بازار میں ملتا ہے، اس کی تابت ۲۰۱۳ء میں ہوئی تھی اور آج بھی کراچی، مultan اور لاہور کے تمام پبلشراہی نئے کا عکس چھاپتے ہیں۔ میں نے اپنے بیٹے سے کہا کہ اس کتاب کو کمپیوٹر پر نئے سرے سے ٹاپ کرو اور اس کوئی شکل دو۔ اس میں عوامل کو ایک چارٹ کی صورت میں واضح

کرنے کے علاوہ، میں نے متن میں عوامل کو جلی کر دیا ہے اور کچھ اس کو بہل بنانے کی کوشش کی ہے، ورنہ اب تک اس کی جتنی شروع سامنے آئی ہیں، وہ اس کو منتہی درجے کی ایک مشکل کتاب بنا پچھی ہیں۔

۴۔ آپ کو تربیت اساتذہ کا بھی انتظام کرنا چاہیے۔ جب تک آپ اساتذہ کی ٹریننگ کا بنڈو بست نہیں کرتے، اس وقت تک خاطرخواہ فائدہ حاصل نہیں ہو گا۔ تدریس زبان کی جدید تکنیک اور معاون ذرائع کے استعمال سے انہیں مناسب واقفیت ہونی چاہیے تاکہ وہ جدید مواد اور نصابی کتب کی بہتر طور پر تدریس کر سکیں۔ خود میں نے کتابیں لکھنے کے ساتھ ساتھ معلمین اور معلمات کی ٹیکسٹیں بھی تیار کی ہیں۔ آپ کسی بھی شہر میں کہیں، ہم اپنے اساتذہ کی ٹیکسٹیں بھیجنے کے لیے تیار ہیں جو عربی کے مدرسین کو پندرہ دن یا ایک ماہ کے دورانیے کے کورسز کروائیں گے۔ اس میں خود ان کو بھی عربی بولنے کی مشق کروائیں گے اور تدریس کے سلسلے میں ان کی پوری راہنمائی کریں گے۔ ابھی رمضان سے پہلے ہم نے دارالعلوم تعلیم القرآن اور دوسرے اداروں کے تین مدرسین کو تین روزہ کورس مکمل کروایا ہے اور اس قسم کے مزید کورسز کے لیے درخواستیں مسلسل آ رہی ہیں۔ اس کے علاوہ عام پڑھے لوگوں کے لیے ہم نے بچپاں روزہ عربی کورس ترتیب دیا ہے جس میں دکلا، تاجرا و فوجی افسران وغیرہ عربی سیکھ رہے ہیں۔

۵۔ یہ تجاویز و فاق و الوں کے سامنے بھی پیش کریں اور اگر وہ نہیں مانتے تو آپ خود مدارس میں اس طریقے پر کام کرنا شروع کر دیں۔ ہم نے وفاق المدارس الشافعیہ کا چار سال کا نصاب توالحمد للہ کو شکش کر کے تبدیل کروادیا ہے۔ اس کے صدر پروفیسر ساجد میر ہیں جو انگریزی کے پروفیسر ہیں اور ہمارے نقطہ نظر کو سمجھتے ہیں، اس لیے وہاں عربی کا نصاب ہم نے نیانا فذ کر دیا ہے۔ اسی طرح پنجاب یونیورسٹی نے حال ہی میں ایم اے عربی کے نصاب میں ہماری تیار کردہ چار کتابیں شامل کر لی ہیں، حالانکہ میں کبھی ان سے ملنے نہیں گیا۔ آپ بھی اس طریقے سے کام شروع کر دیں۔ جب اس کے فوائد سامنے آئیں گے، آپ کے طلبہ کی عربی کی استعداد اچھی ہو جائے گی اور وہ پرچے عربی میں حل کرنے کے قابل ہو جائیں گے تو کسی نہ کسی مرحلے پر وفاق و الوں کو بھی تبدیلی کرنا پڑے گی۔ آپ اخلاص سے کام شروع کریں گے تو یقیناً اس کے ثابت نتائج نہیں گے۔